



**I-1 ta' Jannar / I-1 ta' Mejju / I-1 ta' Novembru / I-24, il-25 u I-31 ta' Diċembru**

## **PRENOTAZZJONI**

Għal gruppi ta' aktar minn 10 persuni, sew bi gwida jew mingħajr gwida, dak li kun jeħtieġli juża s-sistema ta' prenotazzjoni online biex jirriserva.

Meta tipprenotaw, ħudu ħsieb li:

- tkunu preċiżi dwar l-għadd ta' persuni fil-grupp tagħkom.
- tipprintjaw il-konferma tal-prenotazzjoni u gġibuha magħkom dakinhar taż-żjara.

## **AĊĊESS GĦAL COACHES**

Il-Parlament Ewropew għandu punt ta' akkoljenza għal gruppi li jaslu bil-caoches f'Rue D'Ardenne, B-1047 Brussell, il-Belġju. Il-binja Atrium hija post ideali fejn dak li jkun ikun jista' jiffriska ruħu u jieħu ftit nifs qabel ma jibda ż-żjara f'Dar l-Istorja Ewropea. Il-mużew jinsab biss tliet minuti mixi bogħod mill-Atrium.

M'hemm l-ebda parkeġġ fit-tul – il-coaches jithallew jieqfu biss biex inizzlu jew jigbru l-gruppi fiż-żona indikata.

## **IŻ-ŻJARA**

Jekk jogħġbokkom żguraw li taslu 30 minuta qabel iż-żjara tagħkom biex ikun hemm ħin biżżejjed għal proċeduri tas-sigurtà u proċeduri oħra. Fil-każ ta' żjajjar gwidati, billi taslu ftit kmieni tkunu tista' tgawdu l-esperjenza sħiħa, minħabba li l-gwidi taż-żjajjar marbutin li jzommu strettament mal-ħinijiet ippjanati għaž-żjara.

### Id-dħul

- Mal-wasla

Tintalbu turu l-konferma tal-prenotazzjoni bid-dettalji tal-grupp u bil-ħinijiet taż-żjara. Żommu quddiem għajnejkom li, minħabba li l-aċċess għall-mużew huwa ristrett ħafna, jista' jkun li jkollkom tistennew fi kju, avolja tkunu wasaltu fil-ħin għaž-żjara.

- Is-sigurtà

*Għalkemm id-dokumenti tal-identità mhumiex obbligatori biex ikollkom aċċess għall-bini, nagħtukom parir iġġibuhom magħkom. Il-viżitaturi u l-basktijiet kollha jista' jsirulhom kontrolli tas-sigurtà bħalma jsiru fl-ajruporti qabel ma jithallew jidħlu. Armi tan-nar, sustanzi splussivi jew li jieħdu n-nar, sprejs tal-bżar, oġġetti li jaqtgħu u oġġetti oħra li jistgħu jitqiesu bħala armi huma pprojbiti. Skont il-leġiżlazzjoni nazzjonali Belġjana, ċerti oġġetti pprojbiti jistgħu jingħaddu lill-pulizija.*

*Il-fotografija u l-iffilmjar huma pprojbiti fil-wirjiet.*



*Il-persunal tal-vestjarju jistgħu jirrifjutaw oġġetti li jidhru li jaqmu riskju għas-sigurtà u l-ordni tajba fil-mużew. Fil-vestjarju jintlaqgħu biss bagalji iżgħar minn 55x50x35 cm. Pushchairs jintlaqgħu dment li jkunu jistgħu jingħalqu.*

- Merħba bikom

Aċċertaw ruħkom li min ikun qed imexxi l-grupp tagħkom ikun l-ewwel li jidhol fil-binja u jagħmel il-verifika ta' sigurtà biex jiltaqa' mal-membri tal-persunal li se jgħin lill-grupp jibda jdur il-wirjiet. Għal żjara gwidata, il-gwida wkoll jiġi jilqagħkom fl-ispazju tad-daħla.

#### Facilitajiet

- Toilets
- Spazju fejn il-ġenituri jistgħu inadffu u jbiddu lit-trabi
- Kabinetti jissakkru u vestjarju
- Kafetterija
- Ħanut
- Lifts
- Aċċess bil-wheelchair
- WiFi

#### Picnic

Fil-mużew m'hemm l-ebda spazju riservat biex fih tieklu l-ikel jew tixorbu x-xarbi li tkunu ġibtu magħkom. Tistgħu tieklu barra l-mużew fil-Parc Leopold, jekk it-temp jippermetti. Jekk jogħġobkom, ġibu magħkom boroż tal-plastik biex tiġbru kwalunkwe skart li jkollkom.

#### Mgħiba

Biex inħaffu ċ-ċirkolazzjoni fil-galleriji, nitolbukom ma toqogħdux weqfin fi grupp kbir f'postijiet minn fejn iridu jgħaddu nies oħrajn. Nitolbukom tirrispettaw lill-viżitaturi l-oħra u lill-membri tal-persunal. Toqogħdux tiġru jew tgħajtu fil-mużew, żguraw li l-mobiles ma jkunux jistgħu jdoqqu, isserrħux mal-vetrini u imxu fuq l-istruzzjonijiet tal-membri tal-persunal.

#### Kancellazzjoni jew bidla

Jekk ikollkom bżonn tikkancellaw iż-żjara tagħkom jew tibdlu xi haġa fil-booking (l-għadd ta' nies, eċċ.) tistgħu tagħmlu hekk permezz tal-login fil-paġna tal-prenotazzjoni.

Nitolbukom tgħarrfuna bil-kancellazzjoni tagħkom kemm jista' jkun malajr, biex grupp ieħor ikun jista' jzur il-mużew dak il-ħin.

#### Informazzjoni speċifika għall-iskejjel

- ***Ippjanaw żjara f'Dar l-Istorja Ewropea: Ippreparaw lill-gruppi tagħkom***

Inħeġġukom bil-qawwa taraw it-taqsimiet "Min aħna" u "Skopri" fis-sit web ta' Dar l-Istorja Ewropea qabel ma tipprenotaw jew iġġibu lill-gruppi tagħkom fil-mużew. B'hekk tkunu tistgħu tagħrfu x'tip ta' żjara għandkom tagħzlu, u taraw x'tizorsi ta' tagħlim noffru għal kull tip ta' żjara. M'għandkomx għalfejn tipprintjaw dawn ir-rizorsi, għax jingħatawkom fil-mużew.



## DAR L-ISTORJA EWROPEA

Nirrakkomandawlkom taqsmu l-klassijiet fi gruppi ftit jew wisq indaq, immexxija minn għalliem wieħed (massimu ta' 15-il student kull grupp) qabel ma taslu l-mużew, biex tirbħu aktar ħin għaż-żjara nnifisha.

- ***Ibdew il-mawra fil-mużew***


- *Żjarat awtogwidati b'rizorsi ta' tagħlim*

Membru tal-persunal jilqagħkom fl-ispazju tad-daħla u jagħtikom il-pakkett ta' attivitajiet li jikkorrispondi għaż-żjara li tkunu pprenotajt.

- *L-użu ta' tablet multimedjali*

Jekk iżżuru l-wirja permanenti, tkunu trid tiġbru mil-Livell 1 tablets multimedjali li fihom il-kontenuti kollha b'24 lingwa differenti. Imbagħad tridu tieħdu l-lifts jew għal-Livell 2 jew inkella għal-Livell 3, skont il-grupp, (fuq il-pakkett ta' attivitajiet issibu sticker li juri fejn tibda ż-żjara ta' kull grupp).

It-tablets fihom noti ta' gwida għall-għalliema u għall-istudenti dwar kull sular, murija b'dan is-

simbolu: 

- *Żjara gwidata*

Il-gwida jilqagħkom fid-daħla. Ikun intagħżel skont il-lingwa mitluba u l-firxa ta' etajiet fil-grupp.

- ***Esploraw il-wirjiet***

- *Fl gruppi żgħar*

Gruppi ta' bejn wieħed u ieħor l-istess daqs, immexxija minn għalliem wieħed (massimu ta' 15-il student kull grupp) iduru fil-mużew b'mod indipendenti minn xulxin. F'kull sular, dawn il-gruppi saħansitra jinqasmu f'sottogruppi iżgħar li jmorru fuq vetrini differenti biex iwiegħbu mistoqsijiet differenti.

- *B'persuna ta' akkumpanjament*

Kull għalliem jew persuna ta' akkumpanjament tkun responsabbli għall-grupp tiegħu jew tagħha ta' madwar 15-il student. Nitlobu lil dawn il-persuni jiżguraw li kull student jirrispetta r-regoli ta' mgħiba u jattendi fil-ħin u fil-post indikat għas-sessjonijiet ta' informazzjoni.